

LIBANGA 3 LULWIMI LWASEKHAYA

Anyamalala - ke emakhekhana



SISWATI

Sigaba:

3

Incwadzi

2



Kufundza ngemacembu ngekusitwa nguthishela

Sandvulela kufundza:

- Phenza emakhasi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetitfombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luha lwemagama lamasha ngekhatsi kwekhava.)

Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhulu.

Kucocisana:

- Buta imibuto yesivisiso lesuselwa embhalweni.
- Caphelisa imisindvo, emagama latayelekile kanye nemagama lamasha.
- Utawutfolwa imisebenti ngemuva kulencwadzi iyinkhombandlela lesita kakhulu ekucocisaneni. (Khetsha imisebenti lesezingeni lebafundzi.)

Kufundza kwsibili:

- Emalangeni lalandzelako lawula bafundzi baphindze bafundze incwadzi futsi, ngababili noma ngamunye.
- Nakisia kufundza lokungenatihibe, luuhlelo nesilulumagama
- Bafundzi abacedzele imisebenti yekusitwa yemacembu letfolakala ngemuva kulencwadzi.

Lawula bafundzi kutsi balinganise uma umbhalo uvuma.



Bafundzi kumele bente lomsebenti wekufundza ngemacembu nase bacedze kufundza.

Abasebente ngemacembu kucedzela leyo misebenti lefanele yekufundza ngemacembu letfolakala ngemuva encwadzini. Bangabhalu kulencwadzi. Umsebenti wekubhalwa kumele wentiwe emabhukwini abo ekubhalela.

Anyamalala-ke emakhekhana




Badanile wabuka ngephandle kwelifasitelo.

Wabona iveni leletsa tintfo ingena ima madvute nendlu. Umshayeli wehla wehlisa emakhekhana lamahle ngemuva evenini.

Kusenjalo, sidzandzane lesincane sacala sakhuluma naye. Beyibukeka sengatsi ibuta tindlela. Indvodza leletsa tintfo yabeka lithileyi lemakhekhana lapho kuhamba bantfu khona yentela kukhona kulayela sidzandzane indlela lengiyo.

Kusenjalo nje, kwachamuka umfanyana loncama, wahlwitsa emakhekhana wabaleka nawo. Watsi nakatsi ucala kubuka kubuka umshayeli, abe sekanyamalele emakhekhana akhe!



Badanile wetama kukhulumisana
nemshayeli weveni ngekushaya lifasitelo,
kodvwa akazange amuve. Wetama
kuchazela uyise kutsi kwentekeni kodvwa
uyise wavele wambhambadza inhloko.

Wase udvweba sitfombe semakhekhana
wasiniketa unina.

"Maye muhle umdvwebo sisi," kusho unina.
"Yini, timbali?"

Kute namunye bekavisia kutsi wetama
kutsini! Ngaleso sikhatsi Badanile,
lobekanetinyanga letili-18 budzala
wakhetsa kutsi afundze kukhuluma kahle
masinyane.

Kusukela ngaleso sikhatsi akazange
afune futsi kutsi kubete longeva kutsi
ufuna kutsini!

Emva kweminyaka
leli IO ...



Badanile bekase Bangeni b. Liklasi
lakhe belilungise lidzili lelusuku
Iwekutalwa kwathishela wabo Make
Fakudze lokuyimfihlo.

Kodvwa emakhekhana
labhakwe baka Khekhe-Mnandzi
bekanyamalele.

Badanile nebangani bakhe bo Ruby
na Bheka bekufanele batfole
emakhekhana lingakacali lidzili ngobe
lidzili lemfi hlo belitawonakala.

“Sinebasolwa labatsatfu,” kwasho
Badanile. Wekucala, Solly Soko,
siyati sonkhe kutsi kwaya ngani
kutsi ngu Manambitsa.”

"Wesibili, Maria Dlamini, lotsandza kakhulu emabhanisi eshokolethi!" Sekwengeta Ruby.

"Kubese-ke kuba na-Adam Bester," kusho Bheka. "Loyo udra nobe yini lahlangana nako!"



Labangani labatsatfu bakhetsa
kutsi Badanile utawubuta Solly,
Ruby akhulume na Maria, Bheka
yena utawubukana na-Adam.

Benta luhla lwemibuto labatayibuta
basolwa babese bayavumelana
kuhlangana kuleyo ntsambama
ngemuva kwebhola yembhoco
nekulungiselela kudlala kwehokhi.



Bavumelane kucija emakhono abo
ekuphenya bekangakahlangani
nebasolwa babo.




Ngelilanga lelilandzelako, ngamunye
webangani wabeka luhlelo lwabo
ngalabatakwenta nabalungiselela.

Kwekucala Badanile wahamba
wayowufuna Solly. "Solly, ase ungimele!
Ngingahamba nawe?"

"Yebo. Emalungiselelo elidzili la Make
Fakudze ahamba kanjani?" "Kabi.
Kukhona lowebe onkhe emakhekhana!
Unalo yini lwati lwekutsi ngabe ngubani?"

"Badanile, kute abengatsatsa
lamakhekhana. Wonkhe umuntfu ufunu
lidzili kutsi libe yimphumelelo lenkhulu!
Sitawenta njani?" Mhlawumbe singacela
wonkhe umuntfu eklasini kutsi bengete
imali yeku-oda lamanye emakhekhana.



Ruby waphenya Maria embi kweliklasi.

"Maria, ase usho! Yini lena lesebhantjini lakho? Tsani ngikutsintsitse!"

"Lami? Ngiyabonga, Ruby!"

"Bengikufuna itolo ngemva kwekulungiselela kuhlabelela."

"Hho, ngibese ngihamba masinyane, ngoba phela make bekasebenta ebusuku. Ahamba njani emalungiselelo elidzili laMake Fakudze? Kukhona yini lenginganisita ngako?"

"Yebo, onkhe emakhekhana ephathi bawebile. Bengitibuta kutsi ngabe unalo yini lwati kutsi ngabe atsetfwe ngubani?"

"Ecinisweni, Ruby, angicabangi kutsi
ukhona eklasini letfu longahamba
ayotsikameta lidzili la Make Fakudze,
ngisho na Solly lombala lotitsandza
kangaka tintfo letimnandzi!"



Ekugcineni Bheka wakhuluma
na-Adam.

"Adam, mani. Nami ngiya khona
kuyolungiselela kudlalwa kwebhola
yembhoco. Bewukuphi itolo ngemuva
kwekuhlabela?"

"Wo, kudzingeke kutsi ngijijime
ngiyowubamba ibhasi leya
ekhaya, njengobe bobabe namake
bebatawuphuta kubuya emsebentini.
Ubutelani? Yini inkinga?"

"Onkhe emakhekhana etfu elidzili
laMake Fakudze anyamalele. Angati
nobe kukhona yini lokwatiko ngawo?"

"Hawu nebakitsi! Ucabanga kutsi ngobe
ngitsandza kudla nobe yini nayo yonkhe
intfo bengingawatsatsa lamakhekhe?"

"Bengingeke ngiyente intfo lenjalo, ngone
lusuku lwephathi yetfu. Sifake emandla
etfu sonkhe kutsi kube yimphumelelo
lenkhulu loku lesikwentako!"



Kuleyo ntsambama labofokisi labatsatfu bahlangana kudla ematsambo engcondvo ngeluphenyo. Bavumelana kutsi Adam, Maria na Solly bebangeke bawatsatse emakhekhana. Lokwenta kube kubi kakhulu futsi, emasoseji nawo bekanyamalele! Bese kusele yinye intfo lengentiwa: Bekudzingeka bacitse busuku esikolweni betame kubamba lelisela esifeni!


Nase batfole imvume kumphatsi sikolo nakubatali babo, benta imibhedze yekukhempa lemitsatfu endlini yekwentela lidzili. Base bacisha emalambu bakhasa bangena etikhwameni tabo tekulala. Bebashiye umnyango bawuvule kancane utowungenisa kukhanya kancane.



Badanile naRuby bebajilajila bangalali ngekuthula kantsi Bheka yena bekahona advonsa tikhumba ashaya ngesigi semsindvo weliwashi loluselibondzeni. "Angalala kanjani." Sekucabanga Badanile nangabe inkinga solo isengakacatululeki.

Ngensimbi ye- 12 enhloko sivalo savuleka. "Bheka! Bheka! Vuka!" "Yini! Yini inkinga?" "Kukhona lose angenile," Kuhleba Badanile. "Umuntfu lomfishane kakhulu." Bheka wakhanyisa lithoshi lakhe. Yelele nako etafuleni atsi nje ulungela kutsatsa emasangweshi, Mafukufuku, umdlwanyana wemphatsi sikolo!

Impilo igcwele timangaliso!



Lisela lemakhekhana

Caphelani kukhona lisela lapha

Kukhona lowebe likhekhana lami

Akashay' ingatsi ulibuyisa nyalo

Nakungasinjalo kutawudzingeka inkhokhelo.



Akusaphephanga lutfo nyalo lapha

Lela khekhanal ekugcina belilami

Bengitatijabulisa ngalo

Ngelitiya ekugcina.



Lukha, wota lapha, ase ngikubuke

Akunendzaba kutsi utsini

Letimvutfu telikhakhana etindzebeni takho

Tivele tiyakudzalula nje.



Uyinjobiyane lencane magangase

Ngiyakwati kutsi watifela ngemakhekhana

Futsi akulungi nje kutsi

Usole gogo wakho

Kunjalo-ke 'ja, ubanjiwe nyalo.



Sewubhaliwe, nguwe lisela lelikhekhana

Akusiti lutfo kuphika nyalo

Ubanjwe elucosheni weba.

Emaciniso lajabulisako



Kukhuluma kwekucala ngca ngetitsako telikhekhana kusuka emuva lena ngabo 796.



Emakhekhana ekucala abebhakwa ngetinkomishi telitiya.



Emakhekhe – emakhekhana aba nelidvumela ngobe bekonga sikhatsi ekhishini futsi bekalula kuwabhaka kunalawo lamakhulu emakhekhe.



Emakhekhana kulesinye sikhatsi ebabitwa ngekutsi ngemakhekhe enjabulo.



Lelikhulu kunawo onkhe likhekhana lelake labhakwa belinesisindvo lesingemakhilogremu la- 555kg, belingetulu kwelimitha linye budze nebubanti lobungu 3 wemamitha futsi lina 2 wetigidzi temakhalolisi.



Winston Churchill abengumuntfu wekucala kukhetsa umhlobiso lokhumutelako ngetulu kwemakhekhe.

Kwatsi kamuva watsi tihlatsi takhe letinkhulu tentiwa kutsandza kakhulu lesinongo semakhekhana.



Libhikawosi eMelika lakha nembobo elubondzeni, i-ATM lekhicita emakhekhana ema-awa langema-24 ngelilanga. Yetfwala emakhekhana langema-600 sikhatsi sinye.

Umsebenti wekufundza ngelicembu



Fundza lemibuto lelandzelako bese ubhala phansi timphendvulo.

- a. Buka sihloko nekhava yencwadzi. Ucabanga kutsi kutawentekani?
- b. Ngubani umlingisi lomkhulu kulenzaba?
- c. Unina waBadanile wacabanga kutsi umdvwebo waBadanile ubukeka njengembali. Ucabanga kutsi weva kunjani Badanile?
- d. Kungani wonkhe umuntfu bekangavisisi loko labefuna kubatjela kona Badanile?
- e. Badanile abenemnyaka munye nesigamu ($1\frac{1}{2}$) budzala nakabona emakhekhana ebiwa. Ucabanga kutsi abeyintfombatana lehlakaniphile? Shano kutsi usho ngani.
- f. Emva kweminyaka lelishumi, emakhekhana ebiwa futsi. Basola bani boBadanile nebangani bakhe? Shano kutsi yini leyabenta basole labo.
- g. Uyitsandzile lendzaba? Bhala imigca leli-10 usho kutsi kungani uyitsandza nobe ungayitsandzi lendzaba.
- h. Wake walahlekelwa nobe wabeka kabi lokutsite kwakho lokutsandzako, waphindze wakutfola futsi?
 - i. Tjela bangani bakho kutsi yini lokwakulahlekela nekutsi wase ukutfola njani.
 - ii. Nyalo bhala tindzima leti-2 ngentfo lowayilahla waphindze wayitfola.
- i. Kulenzaba injá yemphatsi sikolo yeba emakhekhana. Bhala lesinye siphetfo salendzaba.



2

Ase utsatse sengatsi kukhona lokulahlekile ekilasini lakho. Sebentisa emagama labutako (ngubani? ini? kuphi? nini? leni?) kwakha imibuto lesi-5 ngentfo lelahlekile. Nyalo buta bantfu lababili ekilasini lakho ngalokulahlekile. Bhala phansi timphendvulo tabo ngendlela yekubuta-uphendvule.



3

Bhala imisho leshubile ususela kulena lemalula. Sebentisa lamagama: **ngobe**, **futsi**, **bese** kujobelela lemisho.



- Indvodza leshayelako yehlise emakhekhana yawabeka phansi. Yagucuka.
- Badanile ubuke ngelifasitelo. Ubone sidzandzane.
- Badanile ukhetse kutsi afundze kukhuluma kahle. Bantfu batomuva.



4

Phindza ubhale loku lokulandzelako ngenkhulumo lebikwako.



- "Kufanele ngihambe masinyane njengobe make asebenta ebusuku," Kusho Maria.
- "Kukhona lose angenile endlini kodywa lomuntfu mfishane kakhulu," kuhleba Badanile.





5

Liklasi lakho likhetse kwentela thishela wakho lidzili lekuphetsa umnyaka. Mbhalele likhadi lekummema. Timemo takho kufanele tifake ekhatsi

- liklasi lelitawuba nelidzili,
- ligama lathishela lomtfumelela simemo,
- lilanga lelidzili,
- indzawo nelikheli lapho lidzili litawentelwa khona nakudzingeka,
- licala ngabani lidzili,
- liphela ngabani lidzili, imininingwane yelowemukela timphendvulo (RSVP), naleminye nje imininingwane



6

Sebenta nemngani wakho. Kudzingeka ucele wonkhe umuntfu ekilasini lakho imali yelidzili, kodvwa awati kutsi kufanele ucele malini.

Dvweba emakholamu lamabili. Kuyekucala ikholamu bhala luhla lwetintfo lodzinga kutitsenga. Kukholamu lengesandleni sangesekudla bhala linani lemphahla ngayinye. Hllanganisa intsengo seyiyonkhe bese wehlukanisa lesamba selinani ngenombolo yebantfwana ekilasini lakho. Lena yimali lotawucela kutsi wonkhe mntfwana ete nayo.



7

Bhala incwadzi leya kuthishela wakho. Endzimeni yekucala mbonge kukufundzisa. Endzimeni yesibili mtjele kutsi yini leyente ujabulele liklasi lakhe kangaka. Endzimeni yekugcina mfisele lusuku liholide lelihle. Sebentisa lendlela lengentasi nawubhala incwadzi yakho.

Likheli
Lusuku

Make _____ Lotsandzekako

Ngekutifoba
Libito lakho

LIBANGA 3 LULWIMI LWASEKHAYA



Incwadzi 2

<i>Sihloko:</i>	Anyamalala-ke emakhekhana
<i>Lulwimi:</i>	Siswati
<i>Sigaba:</i>	Libanga 3 Tindzaba teLulwimi Lwasekhaya Sigaba 3 Incwadzi 2
<i>Luhlobo lwembhalo:</i>	Indzaba lecocwako
<i>Emagama ekukhunjulwa:</i>	bavumelana, noma ngubani, noma yini, kubuta, wacala, konkhe, fokisa, watsi, wahamba, emakhekhana
<i>Emagama:</i>	basolwa, wacondza, emalungiselo, kukhanya, dzalula, imvume, vuleka, liwashi, simanga, kancane
<i>Imisindvo:</i>	<ul style="list-style-type: none">Tincenye temagama letibhalwa ngekufana kepha tibitwa ngekwehlukana, sib. cuba / cunga, cala/caba, incocodzi/ incolaEmagama lasho lokunyenti lilinye libala, lukhalo, lilunga
<i>Lokucuketfwe, Imicondvo neMakhono:</i>	<ul style="list-style-type: none">Ufundza aphendvule imibuto yekucabanga ujule neyesivisiso.Wakha imibuto.Ubuta lafundza nabo imibuto.Ubhala imibuto netimphindvulo.Ubhaka imisho ngendlela lebikako.Ulungisa luhlelo-mali lwelidzili liklasi.Ubhala incwadzi.

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2584-3



9

781431 525843



ISBN 978-1-4315-2584-3

**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Letinye tincwadzi
letitfolakala
kuleligcogco leLibanga 3
Lulwimi Lwasekhaya:**



**Logwaja kaGwaja uphamba
uMnu Mphisi**

Ekujulen i kwelwandle

Kwaba mnandzi ekhishini

Umbhalo waDvubile



Teca tonkhe

**Akumhambeli kahle
Thandi lamuhla**

Simanga semphelasontfo



Inunu ewodilobhini yami

Anyamalala-ke emakhekhana

Emaciniso lacakile